



सीहोर 22-12-2021

सरकारी सुविधा नहीं मिली तो स्टाफ और ग्रामीणों ने मिलकर ही संवार लिया स्कूल

नरसिंहगढ़। खानपुरा गांव के शासकीय हाई स्कूल की बेहतर व्यवस्थाओं की प्रशंसा राजगढ़ डाइट से आए रणजीत सिंह चौहान ने पिछले दिनों की।

स्कूल अपनी सुंदर साज सजा, फर्नीचर और बेहतर शिक्षण व्यवस्था के लिए पिछले लंबे समय से सोशल मीडिया पर भी चर्चा का विषय बना हुआ है। खास बात यह है कि स्कूल में शासन स्तर से किसी तरह की सुविधाएं नहीं हैं।



बल्कि प्राचार्य, स्कूल स्टाफ, ग्रामीणों और अभिभावकों ने मिलकर इसे संवारा है। हर विषय के शिक्षकों की व्यवस्था, बेहतर

क्वालिटी का फर्नीचर, सभी विद्यार्थियों की निर्धारित यूनिफॉर्म और स्वच्छता के साथ-साथ पूरे स्कूल की बेहतर सजावट इसे खास बना रही है।

डाइट प्रभारी चौहान ने बच्चों से उनके विषय से जुड़े प्रश्न पूछे और उनके शैक्षणिक स्तर को भी सराहा। इस मौके पर वरिष्ठ शिक्षक बाला प्रसाद यादव, जन शिक्षक गोविंद शर्मा, प्राचार्य बीएस परमार आदि मौजूद थे।

उत्कृष्ट विद्यालय में 5 दिनों का करियर काउंसिलिंग शिविर सोमवार को शुरू

पोर्टल से छात्रों को करियर चुनने में मिलेगी मदद

भास्कर संवाददाता | नरसिंहगढ़

शासकीय श्री विक्रम उत्कृष्ट विद्यालय में 5 दिनों का करियर काउंसिलिंग शिविर सोमवार को शुरू हुआ। इसमें प्राचार्य बृज आदित्य सक्सेना ने विद्यार्थियों को करियर की राह चुनने के लिए शासन से लांच एमपी एसपायर पोर्टल के बारे में जानकारी दी। उन्होंने छात्र जीवन में इसकी उपयोगिता और करियर चुनने के लिए पाठ्यक्रम से लेकर कॉलेज के चयन तक की जानकारियों में पोर्टल की भूमिका के बारे में बताया।

उन्होंने कहा कि पोर्टल से यह भी जानकारी मिल जाती है कि संबंधित कॉलेज में कौन-कौन सी सुविधाएं हैं, कौन सी स्कॉलरशिप मिलेगी और चयन के पश्चात उस विद्यार्थी को कौन-कौन सी नौकरियां और बिजनेस या स्व रोजगार के अवसर प्राप्त होंगे। सभी कक्षा अध्यापकों से विद्यार्थियों का पोर्टल पर रजिस्ट्रेशन कराया।



एसडीएम ने अपनी सफलता की कहानी विद्यार्थियों से शेयर की।

करियर मार्गदर्शन की आवश्यकता बताई

शिक्षक प्रभातकांत शुक्ला और प्रदीप चंद्रावत ने कार्यक्रम में विद्यार्थियों को कैरियर क्या है और कैरियर मार्गदर्शन की आवश्यकता क्यों है, इस विषय में बताया। इसी क्रम में विद्यार्थियों को कैरियर की राह चुनने में सर्वप्रथम आवश्यक बिंदु उनकी रुचि क्या है और उनमें किस प्रकार का कौशल है या होना चाहिए इस पर विद्यालय की शिक्षिका सरिता उपाध्याय ने विद्यार्थियों को समझाया। साथ ही उन्हें किस प्रकार अपनी रुचि के अनुसार अपने कौशल को विकसित कर अपने लक्ष्य को हासिल करना चाहिए, इस का मार्गदर्शन दिया।

एसडीएम ने सुनाई अपनी सफलता की कहानी

कार्यक्रम के सफलता की कहानी सेशन के मुख्य वक्ता के रूप में एसडीएम अमन वैष्णव ने विद्यार्थियों को संबोधित किया। उन्होंने अपनी सफलता की कहानी में बताया कि वे किस प्रकार एक आईएस के पद पर पहुंचे। साथ ही अपने जीवन में कैरियर चयन एवं उस पर सफलता प्राप्त करते हुए सफल व्यक्ति बनने के टिप्स भी विद्यार्थियों को दिए। उन्होंने प्रतियोगी परीक्षाओं में सफल होने और साक्षात्कार में अपने चयन को सुनिश्चित करने के लिए अंग्रेजी भाषा के अध्ययन और स्पोकन का महत्व बताया। अपनी पर्सनैलिटी को डेवलप करने के लिए किए जाने वाले प्रयासों के बारे में विद्यार्थियों को बताया। कार्यक्रम का संचालन प्रभातकांत शुक्ला और आभार प्रदर्शन उमाशंकर मालवीय ने किया।

भ्रमण • वन मंडल गुना ने स्कूली बच्चों को वनों एवं वन्य प्राणियों के बारे में जानकारी दी

अनुभूति कार्यक्रम में बच्चों को कराया वन भ्रमण

भास्कर संवाददाता | गुना

मंगलवार को वन मण्डल गुना ने स्कूली बच्चों को वन भ्रमण कराकर अनुभूति कार्यक्रम का आयोजन किया।

वन परिक्षेत्र गुना उत्तर द्वारा आयोजित कार्यक्रम में ग्राम खुटियावद, भदीरा, डुंगासरा एवं टकनेरा के 138 शासकीय स्कूली बच्चों को केदारनाथ धाम एवं उसके पास जंगल में बनाये गए प्रकृति व्याख्या पथ पर भ्रमण कराकर वनों एवं वन्यप्राणियों के बारे में विस्तार से जानकारी दी गई। कार्यक्रम में उपस्थित वनमंडल अधिकारी मर्यक चांदीवाल ने बच्चों को वनों के महत्व से अवगत कराया। वनों पर आधारित प्रतियोगिता के विजयी प्रतिभागियों को प्रमाण पत्र वितरण किये गए। भ्रमण के दौरान बच्चों द्वारा लगभग



अनुभूति कार्यक्रम के तहत बच्चों को वन भ्रमण करा कर वनों एवं वन्यप्राणियों के बारे में जानकारी दी।

6 मीटर व्यास के विशाल बहेड़ा वृक्ष तथा 15 फीट लंबाई की कोबरा सर्प की केंचुली को देखा गया।

मास्टर ट्रेनर वाय गोस्वामी

सेवा निवृत्त उप वन मण्डलाधिकारी, विष्णु प्रशाद वशिष्ठ सेवा निवृत्त वन परिक्षेत्र अधिकारी, पीसी शर्मा वन परिक्षेत्र अधिकारी गुना उत्तर, चन्द्र मोहन

शर्मा मानचित्रकार वन मण्डल गुना द्वारा प्रकृति व्याख्या पथ पर बच्चों को विभिन्न प्रकार की वनस्पति एवं वन्यप्राणियों की विशेषता एवं उनकी पहचान के

बारे में बताया गया। इस अवसर पर कार्यक्रम में उप वनमंडल अधिकारी एसके पाठक सहित वन परिक्षेत्र गुना उत्तर का स्टाफ सहित छात्र-छात्राएं उपस्थित रहे।